

॥ परब्रह्म प्रातः स्मरण स्तोत्रम् ॥

प्रातः स्मरामि हृदि संस्फुरदात्मतत्त्वम्
 सच्चित् सुखं परमहंसगतिं तुरीयम्।
 यत् स्वप्नजागरसुषुप्तिमवैति नित्यम्
 तत् ब्रह्म निष्कलमहं न च भूतसंधः ॥ १ ॥

प्रातर्भजामि मनसा वचसामगम्यम्
 वाचो विभान्ति निखिला यदनुग्रहेण।
 यं नेति नेति वचनैर्निगमा अवोचं
 स्तं देवदेवमजमच्युतमाहुरग्न्यम् ॥ २ ॥

प्रातर्नमामि तमसः परमर्कवर्णम्
 पूर्णं सनातनपदं पुरुषोत्तमाख्यम्।
 यस्मिन्निदं जगदशेषमशेषमूर्तौ
 रज्ज्वां भुजंगम इव प्रतिमासितं वै ॥ ३ ॥

श्लोकत्रयमिदं पुण्यं लोकत्रयविभूषणम्।
 प्रातः काले पठेद्यस्तु स गच्छेत्परमं पदम् ॥ ४ ॥



Facebook: <http://facebook.com/StotraSamhita>

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>